

مولانا سید ابوبکر غزنوی

عصر حاضر میں استاد اور شاگرد کا رشتہ

آئیے ہم غور کریں کہ عصر حاضر میں استاد اور شاگرد کے رشتے میں کیا گہریں پڑ گئی ہیں۔ ان گہروں کی واضح طور پر نشان دہی کریں۔ یہ دیکھیں کہ الجھاؤ کہاں کہاں ہے اور عقدہ کشائی کی صورت کیا ہے؟ رشتے میں بگاڑ کیوں پیدا ہوا۔ اور اسے از سر نو استوار کرنے کی کیا تدبیر کی جاسکتی ہے؟

مادیت سے جہاں ہماری اور بہت سی اخلاقی اور روحانی قدیں بسام ہوتی ہیں اسناد اور شاگرد کا رشتہ بھی اسی سے متاثر ہوا۔ یہ ایک المیہ ہے کہ جو رشتہ محبت و تعظیم کا رشتہ تھا۔ یہ رشتہ جو تعلق خاطر کا رشتہ تھا۔ کاروباری سطح پر آگیا ہے جب ماحول مادیت سے متاثر ہو تو شاگرد کی منطق یہ ہوتی ہے کہ میں فیس ادا کرتا ہوں اس لئے مجھے حق ہے کہ میں کلاس روم میں بیٹھوں اور ٹیکہ چرسوں میں استاد کا رہن منت نہیں ہوں۔ اساتذہ بھی ماحول کی پیداوار ہیں۔ اکثر اساتذہ اور یہ ہیں معذرت چاہتے ہوئے کہتا ہوں۔ اس کا میں علم محض اس لئے حاصل کرتے ہیں کہ وہ کسب معاش کر سکیں۔ حصول علم کے لئے ایک لگن، ایک طلب، ایک پیاس جو ایک طالب علم کے لئے ہونی چاہئے، اساتذہ میں بھی نہیں ہے۔ جب علم محض کسب معاش کی خاطر حاصل کی جائے تو وہ ٹڈیوں میں رچتا نہیں ہے۔ علم بڑا ہی غیور واقع ہوا ہے وہ ان لوگوں کے سینوں کو کبھی اپنا شہن نہیں بناتا جو غیر کی خاطر اس سے رسم و راہ رکھتے ہیں۔ جب استاد محض کسب معاش کے لئے پڑھتا ہے تو اسے اپنے مضمون پر دسترس نہیں ہوتی۔ اور جب مضمون پر دسترس نہ ہو تو وہ مجبور ہوتا ہے کہ لبادے اوڑھے علم و فضیلت کے لبادے کہیں اس کے غلی بدن کے برص کے داغوں پر شاگردوں کی نظر نہ پڑے۔ وہ انہیں فاصلے پر رکھتا ہے۔ طالب سوال پوچھتے ہیں استاد انہیں دباتا ہے۔ SUB کہتا ہے اور رعب جاتا ہے ۵

چمن میں تلخ نوائی مری گوارا کر کہ زہر بھی کبھی کرتا ہے کار تریا قی

جب استاد شاگردوں کو دباتا ہے تو گو ان کی زبانیں چپ ہوتی ہیں مگر ان کے چہرے صاف بول رہے ہوتے ہیں کہ یہ آپ کے لئے زیبا نہ تھا اور ان کے جی میں استاد کے لئے محبت و تعظیم باقی نہیں رہتی۔ تو شاگرد یہ سمجھتا ہے کہ میں نے فیس ادا کی ہے اور یہ BUSINESS TRANSACTION ہے اور میں استاد کا رہن منت نہیں ہوں اور استاد یہ سمجھتا ہے کہ مجھے اتنی تنخواہ کے عوض بتنے گھنٹے کا کام کرنا ہے اور معین مدت کے ختم ہو جانے کے بعد طالب علموں

کا مجھ پر کوئی حق باقی نہیں رہتا۔

کچھ وہ کچھے کچھے رہے کچھ ہم تنے تنے اس کش مکش میں ٹوٹ گیا رشتہ چاہ کا
یوں یہ رشتہ کاروباری سطح پر آنے کی وجہ سے اپنی تمام جاذبیتیں کھو بیٹھتا ہے۔

حضور نبی کریم صلی اللہ علیہ وسلم کا ارشاد گرامی ہے :-

مَنْ لَّمْ يَتَّعِمْ صَغِيرًا وَلَمْ يُوقِرْ كَبِيرًا فَفَالَيْسَ مِنَّا

جو چھوٹوں پر شفقت نہیں کرتا اور بڑوں کا احترام نہیں کرتا وہ ہم میں سے نہیں۔

طالب علموں کو یہ نہیں بھولنا چاہئے کہ وہ اس تازہ سے فیض حاصل کرتے ہیں اور لفظ "فیض" میں دانستہ طور پر بول رہا ہوں۔ اس تازہ ان کو ذہنی پرورش کرتے ہیں۔ وہ ان کے عین ہیں اور نجات کا تقاضا ہی ہے کہ اپنے عین کے سامنے انسان کی نگاہیں جھکی رہیں۔ انسانیت کا تقاضا ہی ہے کہ جس شخص سے انسان فیض حاصل کرتا ہو۔ اس کے گریبان میں ماتہ نہ ڈالے۔ اور استاد کا یہ سمجھنا کہ ان معین گھنٹیوں کے بعد شاگرد کو یہ حق حاصل نہیں ہے کہ وہ میرے دروازے پر دستک دے، مصریٰ غیر اسلامی ہے۔ شاگرد ان کی معنوی اولاد ہیں۔ اسلامی تعلیمات کی روشنی میں شاگرد اپنی طالب علمانہ زندگی ہی نہیں بلکہ عمر بھر یہ حق رکھتا ہے کہ جب کبھی اسے کوئی الجھن پیش آئے وہ استاد کے دروازے پر دستک دے۔ اور اس سے مشورہ چاہے۔ اور استاد کا یہ فرض ہے کہ یوں تپاک اور گرم جوشی سے اس کا خیر مقدم کرے، جیسے اپنی اولاد آگئی ہو۔ اور اس کے مسائل سلجھانے کی کوشش کرے۔

آداب مجلس | استاد کی مجلس میں جو آداب شاگردوں کو ملحوظ رکھنے چاہئیں وہ آداب بھی حضور نبی کریم صلی اللہ علیہ وسلم اور صحابہؓ کے تعلق کے جہاں اور کئی پہلو تھے ان میں استاد اور شاگرد کا رشتہ بھی تھا۔

وَيُعَلِّمُهُمُ الْكِتَابَ وَالْحِكْمَةَ

یعنی حضورؐ کتاب اور حکمت کی انہیں تعلیم دیتے ہیں۔ وہ ان کے معلم ہیں۔

یہ سمجھنا کہ مجلس نبویؐ کے جو آداب قرآن مجید میں مذکور ہیں ان آداب کا تعلق محض مجلس نبویؐ ہی سے تھا اور اب جب کہ وہ مجلس باقی نہیں رہی۔ وہ تمام آیات جو ان آداب سے متعلق ہیں معطل ہو گئی ہیں۔ اور ان کی افادیت ختم ہو گئی ہے۔ یہ سوچنا بڑی ہی خام کاری اور ناچستی کی بات ہے۔ پس ایک مسلمان طالب کو اپنے استاد کے ساتھ برتاؤ کا ڈھنگ بھی مجلس نبویؐ سے سیکھنا چاہئے۔ اس استاد اکبرؐ سے بات کرنے کا سلیقہ قرآن مجید نے یوں سکھایا ہے

لَا تَرْفَعُوا أَصْوَاتَكُمْ فَوْقَ صَوْتِ النَّبِيِّ وَلَا تَجْهَرُوا بِالْقَوْلِ كَجَهْرِ بَعْضِكُمْ لِبَعْضٍ

تم اپنی آواز کو پیغمبر کی آواز سے اونچا مت ہونے دو اور ان سے یوں زور زور سے باتیں مت کیا کرو جیسے تم آپس میں کیا کرتے ہو۔

حضرت شہادہ ولی اللہ نے تعہدات میں لکھا ہے کہ اس آیت سے یہ پتہ چلتا ہے کہ اپنے استاد کی آواز سے اپنی آواز اونچی کرنا صحیحاً زیادتی ہے۔

حضرت علیؑ کہ یہ اللہ وجہہ فرماتے تھے :-

اَنَا عَبْدٌ مِنْ عِلْمِنِي حَقّاً وَاحِداً جس سے میں نے ایک حرف بھی سیکھا ہے وہ میرا معن ہے۔ میں نے اس سے فیض حاصل کیا ہے۔

آپ کہیں گے کہ تم اس نئے دور میں بہت پرانی باتیں کر رہے ہو۔ میں یہ کہتا ہوں کہ آج سے ہزار برس پہلے اگر آگ جلاتی تھی تو آج بھی اس سے جسم جلتا ہے اور اگر زہر آج سے کئی برس پہلے قاتل تھا تو وہ آج بھی ویسا ہی ہلاکت آفرین ہے بالکل اسی طرح بعض اخلاقی اور روحانی قدریں ایسی ہیں جو زمان و مکان کے اختلاف بدل نہیں سکتیں۔ اور زمان کی لمبان کو کتنی آگے کو بڑھ جائے استاد کے ساتھ ناشائستگی کو تو کبھی قابلِ تحسین قرار نہیں دیا جاسکتا۔ میں یہ کہنا چاہتا ہوں کہ بے مروتی اور بد الحاضی کا نام تو تجدد پسندی نہیں ہے۔ اقبال علیہ الرحمۃ نے بجا کہا تھا کہ

زمانہ ایک، حیات ایک، کائنات بھی ایک دلیل کم نظری، قصہ جدید و قدیم

شفقت و تعظیم باہم ملزوم (RECIPROCAL) ہیں کبھی تعظیم سے شفقت پیدا ہوتی ہے اور کبھی شفقت

تعظیم کو جنم دیتی ہے اور شفقت وہ چیز ہے کہ اس سے برت کی سلوں کو تو میں نے اپنی آنکھوں سے پگھلتے دیکھا ہے۔

کچھ شفقت میں بھی کمی آگئی ہے۔ اساتذہ کو دیکھا ہے کہ طالب علم کے سلام کا جواب بڑی نیم دلی سے دیتے ہیں اور بعض تو محض سر جھٹکتے ہیں۔ اور زبان سے دو حرف کہنا بھی انہیں گراں گذرتا ہے۔ یہ اسلامی تعلیمات کے منافی ہیں۔

فَاِذَا جِئْتُمْ بِحَيْثُ فَحِشٍ وَبِاحْسَنٍ مِنْهَا اَوْ سَدَّوْهَا۔

اور جب تمہیں سلام کیا جائے تو تم اس سے زیادہ تپاک اور گرم خوشی سے جواب دو یا دم از کم، ویسا ہی سلام لوٹا دو۔

اسلامی تہذیب میں تو طالب علموں کی تربیت کے لئے سلام میں خود پہل کرنے میں بھی کچھ مضائقہ نہیں۔ بلکہ عین سنت

ہے۔ حضور نبی علیہ الصلوٰۃ والسلام کے بارے میں ہم نے حدیث میں پڑھا ہے :-

كَانَ يَسْلَمُ عَلَى الْمَصْبِيَّانِ - وہ بچوں کو خود سلام کرتے تھے۔

ہماری درسگاہوں میں طالب علم استاد کے کمرے میں جائیں تو وہ کھڑے رہتے ہیں اور بالعموم انہیں بیٹھنے کی اجازت

نہیں دی جاتی۔ یہ سب فرنگیوں کا اڑایا ہوا اخبار ہے۔

دل توڑ گئی ان کا دو صدیوں کی غلامی

یہ سب مغربی تہذیب کے برگ و بار ہیں۔

اسلامی تعلیمات کی روشنی میں شاگردوں کو یہ حق حاصل ہے کہ وہ اساتذہ کے پاس بیٹھیں۔ بات یہ ہے کہ جب استاد شاگرد میں اس موافقت نہ ہو صحیح طور پر استفادہ نہیں ہو سکتا۔